

برِ صغیر میں گھر یلو تشدد

ثقافت، حقیقت، اور راہِ حل

تألیف
سید آتمن رضوی

برِ صغیر میں گھریلو تشدد

ثقافت، حقیقت اور راہِ حل

مؤلف

سید آئمن رضوی

۲۰۲۵

فہرست

تعارف

5

باب 1 - تاریخی سائے اور ثقافتی زنجیریں

8

زبان بطور ہتھیار: محاورے جو تشدد کو معمول اور

درست قرار دیتے ہیں

10

باب 2 - وہ زخم جس کا سب شکار ہیں: مختلف

برادریوں پر اثرات

19

باب 3 - جب اختیار شوہر کے پاس ہو: شوہروں کی

جانب سے تشدد

24

باب 4 - جب اختیار بیوی کے پاس ہو: بیویوں کی

جانب سے تشدد

29

باب 5 - حقیقی رہنمائی کی جانب آئیں: اسلامی نقطہ

نظر

35

"موت کے علاوہ شادی سے کوئی فرار نہیں" اس

غیر انسانی ثقافتی رسم کو ختم کریں:

39

شفا اور امید کی طرف

47

بسم اللہ الرحمن الرحیم

تعارف

گھریلو تشدد ایک چھپی ہوئی وباء ہے جو برصغیر پاک و ہند کے گھروں کو آسیب زدہ کیے ہوئے ہے، اور یہ معاشرتی اور اخلاقی مسئلہ لاکھوں بلکہ شاید کروڑوں افراد کو مسلسل متاثر کر رہا ہے، چاہے ان افراد کا مذہب، ذات یا طبقہ کچھ بھی ہو۔ بد قسمتی سے تشدد کی یہ روایت خاموشی میں پروان چڑھتی چلی جا رہی ہے، اور اس کی وجوہات اکثر غیر عقلی ثقافتی اصول، غلط سمجھی گئی مذہبی تشریحات، اور گہری جڑوں والی پدر شاہی اقدار کے شاخسانے ہیں۔ لہذا اس کتابچے کا مقصد اسی خاموشی کو توڑنا ہے۔ ہم ان

تاریخی اور ثقافتی وجوہات کو تلاش کریں گے جو
 اس تشدد کو پروان چڑھاتی ہیں، اس کے نقصان دہ
 اثرات کی تفصیل بیان کریں گے، تشدد کی مختلف
 شکلوں کا خاکہ پیش کریں گے۔ خواہ وہ شوہروں کی
 طرف سے ہو یا بیویوں کی طرف سے۔ اور آخر میں،
 صحیح اسلامی تعلیمات کے ذریعے یہ بتائیں گے کہ
 حقیقت کیا ہے اور واقعیت کیا ہے؟ کیا بننا تھا اور
 ہم کیا بن گئے ہیں۔ خاص طور پر اسلام کے عقلی،
 فطری، منطقی اور اخلاقی اصولوں کی روشنی میں اس
 معاملے کو دیکھیں گے تو واضح ہو جائے گا کہ یہ عمل
 سراسر جہالت کا نتیجہ ہے۔ ہمارا مقصد افہام و تفہیم کو
 فروغ دینا، ضرر رساں اصولوں کو چیلنج کرنا، اور افراد
 کو باہمی احترام، انصاف اور ہمدردی پر مبنی تعلقات

استوار کرنے کی طرف لانا اور انہیں مظالم سے
لڑنے کے لیے با فہم و با اختیار بنانا ہے۔

باب 1- تاریخی سائے اور ثقافتی زنجیریں

ماضی کا بوجھ: سستی سے خاموشی تک
برصغیر میں گھریلو تشدد کے بارے میں ہماری سمجھ
یا فہم اس کے تاریخی پس منظر کو سمجھے بغیر مکمل
نہیں ہو سکتی۔ سستی جیسی رسم—دل دہلا دینے والی وہ
روایت جہاں ایک بیوہ سے توقع کی جاتی تھی (یا مجبور
کیا جاتا تھا) کہ وہ اپنے شوہر کی چتا یعنی میت کے
ساتھ ہی خود کو جلا دے—یقیناً یہ رسم عورتوں کی
زندگیوں کی تاریخی بے قدری کی نمائندگی کرتی
ہے، اُن کے وجود کو اُن کے شوہروں کے وجود
سے جوڑتی تھی۔ اگرچہ سستی اب غیر قانونی اور

کمیاب ہے، لیکن وہ بنیادی ذہنیت جو عورتوں کو
ثانوی، غیر اہم یا بے قدر و قیمت سمجھتی تھی، جدید
معاشرتی ڈھانچوں، ثقافت اور رویوں میں بھی کہیں
نہ کہیں اپنے اثرات دکھائی رہتی ہے۔

زبان بطور ہتھیار: محاورے جو تشدد کو
معمول اور درست قرار دیتے ہیں

ثقافت ہماری روزمرہ کی زندگی کی حقیقت کو تشکیل
دیتی ہے، اور زبان اس کا بنیادی ذریعہ ہے۔ اردو اور
ہندی میں، شادی سے متعلق متعدد محاورے اور جملے
صرف محاوراتی باتیں نہیں ہیں؛ بلکہ وہ حقیقتاً عملی
طور پر طاقت کے عدم توازن کو تقویت دے رہے
ہیں اور مکروہ رویوں کو معمولی یا صحیح بنا رہے ہیں،
آئیں اردو زبان کے بعض اسی قسم کے غیر اخلاقی،
غیر انسانی، اور غیر اسلامی محاوروں کا معائنہ کرتے
ہیں:

دائمی ظلم و ستم کا پھندا:

• "ڈولی میں آئی ہو، اب ار تھی /
جنازے پر ہی جاؤ گی۔"

(لفظی معنی: تم پالکی میں آئی ہو، اب صرف جنازے
کی چارپائی پر جاؤ گی۔)

ثقافتی اثر: یہ عورت کے لیے شادی کی ایک مطلق
اور مستقل حیثیت کو ظاہر کرتا ہے، گویا موت ہی وہ
واحد قابل قبول راستہ ہے کہ جس کے بعد اس شادی
یا ازدواج سے اس کی جان چھوٹے گی۔ اب اس بات
کا تشدد سے اس طرح تعلق بن جاتا ہے کہ یہ ذہنیت
عورتوں کو شادیوں میں پھنسا کر رکھ دیتی ہے، اور
اس رشتہ ازدواج سے نکلنا ناقابل تصور بنا دیتی ہے

جہاں سے وہ ظلم یا اس جیسی کسی اور وجہ کے باعث
 نکلنا چاہتی ہو۔ یعنی بالمختصر یہ اب چاہے ایک خاتون
 پر کتنا ہی ظلم کیوں نہ ہو جائے، اسے صرف سمجھوتہ
 کرنا ہے، ظلم کو سہتے رہنا ہے۔ اور یہی بات اسلام
 کے اصولوں کے سراسر خلاف ہے۔ اسلام ظلم کے
 خلاف آواز بلند کرنے اور ظالم کی مخالفت کو اولین
 ذمہ داری قرار دیتا ہے اور تشدد کی اسلام میں کوئی
 جگہ نہیں ہے۔

• "اب تمہارا جنازہ ہی اس گھر سے
 اٹھے گا۔"

(لفظی معنی: اب صرف تمہارا جنازہ ہی اس گھر سے
 نکلے گا۔)

اس محاورے کا ثقافتی اثر ملاحظہ فرمائیں: یہ محاورہ پہلے والے محاورے سے زیادہ سخت اور براہ راست دھمکی جیسے انداز میں ہے، جو بعض اوقات واقعی دھمکی کے طور پر بھی استعمال ہوتا ہے، اور اس کا مفہوم یہی ہے کہ اب عورت کی قسمت کو ازدواجی گھر کے اندر ہمیشہ کے لیے محدود ہو جانا ہے چاہے اس کے ساتھ کسی بھی قسم کا ظلم ہوتا رہے۔

عورت کی قربانی:

• "صبر کرو/ برداشت کرو۔"

(لفظی معنی: صبر رکھو/ سہو۔)

ثقافتی اثر: یہ نصیحت زیادہ تر عورتوں کو دی جاتی ہے، جس میں تشدد کو برداشت کرنے کو ایک خوبی کے طور پر پیش کیا جاتا ہے۔

• "عورت کو ہی گھر بنانا پڑتا ہے۔"

(لفظی معنی: صرف عورت کو ہی گھر بسانا ہوتا ہے۔)

ثقافتی اثر: ازدواجی ہم آہنگی برقرار رکھنے کی ذمہ داری مکمل طور پر بیوی پر ڈال دی جاتی ہے، اگر تشدد ہو تو

اسے ہی مورد الزام ٹھہرایا جاتا ہے۔ اور مرد ہر طرح کی زیادتی سے بری الذمہ قرار پاتا ہے۔

خدا سے حیاء کے بجائے غیر خدا سے شرم:

• "لوگ کیا کہیں گے؟"

(معنی: دنیا میں رسوائی ہوگی)

ثقافتی اثر: یہ حتمی خاموشی پیدا کروانے والا جملہ ہے، جو انفرادی حفاظت اور بہبود پر سماجی ظاہر داری کو ترجیح دیتا ہے۔ جبکہ حقیقتاً شوہر اور بیوی کو یہ احساس کرنا چاہیے کہ ہمارے کسی بھی عمل کے بارے میں خدا کیا کہے گا، یہ سب سے زیادہ اہم بات ہے جس کی جانب توجہ ہونی چاہیے لیکن افراد دوسرے لوگوں سے زیادہ خوفزدہ ہیں خدا کے مقابلے میں۔

• "ناک کٹوانا۔"

"(معنی: بے عزتی کروانا)۔"

ثقافتی اثر: طلاق، خاص طور پر عورت کی طرف سے شروع کی گئی، خاندان کے لیے شدید بے عزتی کا باعث سمجھی جاتی ہے۔

مردانہ جارحیت کا بہانہ:

• "مرد ہے، غصہ آجاتا ہے۔"

(یعنی بظاہر یہ تاثر دیا جاتا ہے کہ مرد کے لیے غصہ کرنا قدرتی ہے)۔ ثقافتی اثر: مردانہ تشدد کو قدرتی یا بے قابو قرار دے کر معاف کر دیا جاتا ہے۔

• "شوہر مجازی خدا ہوتا ہے۔"

(لفظی معنی: شوہر ایک علامتی خدا ہے۔)

ثقافتی اثر: شوہر کو ایک ایسی حیثیت پر فائز کرتا ہے جو غیر مشروط اطاعت کا مطالبہ کرتی ہے، کنٹرول کو جائز قرار دیتی ہے۔ غیر مشروط اطاعت فقط و فقط خدا اور اس کے رسول کی ہے، یہ بات لوگوں کو اس طرح نہیں سمجھائی جاتی جس طرح بتائی جانی چاہیے۔

خاموشی کا حکم:

• "گھر کی بات گھر میں ہی رہنی چاہیے۔"

(لفظی معنی: گھر کے معاملات گھر کے اندر ہی رہنے چاہئیں۔)۔ ثقافتی اثر: یہ جملہ متاثرین کو الگ تھلگ کر دیتا ہے اور جائز مداخلت اور مدد کو بھی

روک دیتا ہے۔ جبکہ حقیقت تو یہی ہے کہ ظلم کے خلاف بات ہونی چاہیے، اور ظلم کی روک تھام، امر بالمعروف اور نہی عن المنکر کے تحت بھی واجب عمل ہے۔

یہ محاورے اور جملے وہ ضرر رساں ثقافتی زنجیریں ہیں جو افراد، خاص طور پر خواتین کو ظلم کے خلاف کچھ کرنے سے روک دیتی ہیں، جس سے تشدد معمول، ناگزیر، یا یہاں تک کہ صحیح لگنے لگتا ہے۔

باب 2- وہ زخم جس کا سب شکار ہیں:

مختلف برادریوں پر اثرات

ان تاریخی رویوں اور ثقافتی طور پر رائج جملوں کو قبول کرنے سے برصغیر کی تمام برادریوں پر، ان کے مذہبی پس منظر سے قطع نظر، گہرے اور ضرر رساں نتائج مرتب ہوتے ہیں مثلاً جیسے:

تشدد کو معمولی اور عام شے سمجھنا:

یعنی یہ کہ تشدد بہت سے لوگوں کے لیے ازدواجی سلسلے کا ایک متوقع، اگرچہ ناخوشگوار، حصہ بن جاتا ہے اور سب اسے ایک ناگزیر حقیقت سمجھنے لگتے ہیں، اور پھر ایسے ماحول میں پروان چڑھنے والے بچے بھی یہی سیکھتے ہیں کہ تشدد تنازعات کو حل

کرنے یا کنٹرول حاصل کرنے کا ایک طریقہ ہے
(یعنی تشدد کا نہ ختم ہونے والا ایک سلسلہ یا چکر
شروع ہو جاتا ہے)۔

منظومیت کو اپنالینا:
متاثرین گھسے پٹے اور جہالت زدہ باتوں پر یقین
کرنا شروع کر دیتے ہیں۔ کہ وہ اسی نظام کا حصہ
ہیں، اور یہ کہ یہ ان کی ہی غلطی ہے، یا یہ کہ ان کے
پاس برداشت کرنے کے سوا کوئی چارہ نہیں ہے۔

مدد حاصل کرنے میں رکاوٹیں:
بدنامی کا خوف ("لوگ کیا کہیں گے؟")،
خاندان کی حمایت کی کمی ("ناک کٹ جائے
گی" کی وجہ سے)، نظام سے ناامیدی، اور
معاشی انحصار متاثرین کو مسلسل اسی دلدل
میں پھنساتے رکھتا ہے۔

ذہنی صحت کا بحران:
بیچ جانے والے ڈپریشن، بے چینی، پوسٹ ٹرامیٹک
اسٹریس ڈس آرڈر (PTSD)، کم خود اعتمادی، اور
بالآخر کبھی کبھی خودکشی کا شکار ہوتے ہیں۔ انہیں
اس غیر فطری عمل سے ملنے والا مسلسل تناؤ اور
خوف بے تحاشا نفسیاتی نقصان پہنچاتا ہے۔

جسمانی صحت کے نتائج:
تشدد سے دائمی تناؤ متعدد جسمانی نقصانات کا باعث
بنتا ہے۔

اعتماد کا خاتمہ:
تشدد بنیادی طور پر اس اعتماد، محبت (مودت) اور
رحمت (رحمہ) کو تباہ کر دیتا ہے جو دراصل ایک
شادی کی بنیاد ہونی چاہیے۔

حقیقتاً یہ تمام اثرات معاشرے میں ہر جگہ سرایت
کر جاتے ہیں، اور بچوں، خاندانوں، اور معاشرے کی
مجموعی کیفیت اور حالات کو متاثر کرتے ہیں۔ رفتہ
رفتہ تشدد کی ثقافتی قبولیت ایک اجتماعی زخم بن

جاتی ہے جیسا کہ خاص طور پر برصغیر میں ایسا ہی
ہو چکا ہے۔

باب 3- جب اختیار شوہر کے پاس ہو: شوہروں کی جانب سے تشدد

اگرچہ طاقت کے اظہار اور بنیادی نظریات کی علتیں مختلف طرح کی ہوتی ہیں، لیکن اگر غور کریں تو معلوم ہوتا ہے کہ شوہروں کی طرف سے بیویوں پر تشدد اکثر پدر شاہی والے فکری نظریات سے ممکن ہوتا ہے۔ یعنی جہاں پر مرد کو تمام طاقتیں اور اختیارات حاصل ہوں، اور اس نظریہ کے عملی نتائج کئی شکلوں میں ظاہر ہوتے ہیں مثلاً:

1. جسمانی تشدد: مارنا، تھپڑ مارنا، مکے مارنا، لات مارنا، جلانا، گلا گھونٹنا، اشیاء یا ہتھیاروں

کا استعمال کرنا، کمرے میں بند کرنا وغیرہ
وغیرہ

2. جذباتی/نفسیاتی تشدد: میرے خیال سے

تشدد کی یہ وہ قسم ہے جو انسان کی روح پر

براہ راست اثر انداز ہوتی ہے، جیسا کہ

مسلل تنقید، تذلیل، توہین (خاص طور پر

شکل، ذہانت، کھانا پکانے، یا خاندان کے

بارے میں)، گالی گلوچ (نالائق، منحوس یا

اور بھی سخت انداز کی گالیاں وغیرہ)،

دھمکیاں (تشدد، طلاق، بچوں کو لے جانے،

اس کے خاندان کو نقصان پہنچانے کی)، یا

مسلل ذہنی اذیتوں سے (اسے اپنی حقیقت

پر ہی شک کرنے پر مجبور کرنا)، مثلاً یہ کہ تم

کچھ نہیں کر سکتی ہو، تم ناقص ہو وغیرہ
وغیرہ، یا اس کی نقل و حرکت کی نگرانی،
انتہائی حسد اور ملکیت کا احساس وغیرہ۔

3. **زبانی تشدد:** چیخنا، گالی دینا، مسلسل توہین،
تذلیل آمیز زبان۔

4. **جنسی تشدد:** جنسی تعلق پر اس وقت مجبور کرنا
کہ جب کسی بھی جائز وجہ کی بناء پر وہ کام
ممکن نہ ہو، ناپسندیدہ جنسی حرکات کا مطالبہ
کرنا، جنسی تذلیل، اسے فحش مواد دیکھنے پر
مجبور کرنا، حمل یا اسقاط حمل پر مجبور کرنا
وغیرہ

5. **مالی/معاشی تشدد:** تمام پیسوں پر کنٹرول
کرنا، اسے کام کرنے سے منع کرنا، اس کی

کمائى کا مطالبہ کرنا، نا کافی نان نفقہ فراہم کرنا، اسے قرض ميں دھيکنا، اس سے چورى کرنا، ضرورىات (کھانا، دوا) کے ليے فنڈز روکنا۔ شادی سے پہلے يا بعد ميں جھييز، مکان، گاڑى وغيرہ کا مطالبہ کرنا (جھييز کا تشدد) وغيرہ، مثلاً ايک جگہ يہ ديکھنے ميں آيا کہ شوہر بيوى سے مطالبہ کر رہا ہے کہ اپنے گھر والوں سے کہہ کر ايک گھر ميرے نام کرواؤ، اس قسم کى رزالتیں اس زمانے ميں ديکھنے کو مل رہى ہيں۔

6. **ٹيکنا لوجى کے ذريعے تشدد:** فون پر نگرانى،

ہر اسماں کرنا، نگرانى کرنا، تذليل کرنا، يا اسے اس طرح کنٹرول کرنا۔

7. خاندان / ثقافت کے ذریعے تشدد: کنٹرول

کو جائز قرار دینے کے لیے ثقافتی اصولوں

(جیسے غیر اخلاقی اور غیر اسلامی محاوروں) کا

استعمال کرنا، اسے اس کے میکے سے الگ

کرنا، اسے اپنے خاندان (ساس

سسرال) کی غیر مشروط تابع داری پر

مجبور کرنا۔

باب 4- جب اختیار بیوی کے پاس ہو: بیویوں کی جانب سے تشدد

تشدد کسی ایک جنس سے مشروط نہیں، بہت سی خواتین نے بھی اس کام میں کوئی کسر نہیں چھوڑی ہے، اگرچہ شدید بدنامی اور شرمندگی کی وجہ سے کم رپورٹ کیا جاتا ہے، یہ مشاہدے میں ہے کہ بیویاں بھی شوہروں کے خلاف گھریلو تشدد کرتی ہیں۔ اس کی نوعیت مختلف ہو سکتی ہے، لیکن اس کے نتیجے میں حاصل ہونے والا نقصان بہت خطرناک نوعیت کا ہوتا ہے:

1. جذباتی/نفسیاتی تشدد: مسلسل تذلیل

(مردانگی کے طعنے یعنی تم تو مرد جیسے نہیں

ہو، کمانے کی صلاحیت، ذہانت، خاندان پر حملہ کرنا، اس کا دوسروں سے نامناسب موازنہ کرنا، عوامی تذلیل، دھمکیاں (طلاق، جھوٹے الزامات، خودکشی، بچوں تک رسائی سے انکار کی)، اسے دوستوں اور اس کے خاندان (والدین اور بہن بھائی) سے الگ کرنا۔

2. **زبانی تشدد:** مسلسل طعنہ زنی جس کا مقصد

تذلیل کرنا ہو، چیخنا، گالی دینا، اس کے خاندان کی توہین کرنا یا مثلاً یہی کہتے رہنا کہ تم بھی پاگل اور تم تو ہو ہی پاگلوں کے خاندان کے وغیرہ وغیرہ

3. مالی/معاشی تشدد: ضرورت سے زیادہ مالی

مطالبات، اس کی تنخواہ پر کنٹرول کرنا، فنڈز تک اس کی رسائی کو محدود کرنا، اس کے نام پر قرض چڑھانا، دھمکیوں کے ذریعے پیسے اینٹھنا۔

4. جسمانی تشدد: مارنا، تھپڑ مارنا، نوچنا، کاٹنا،

چیزیں پھینکنا، ہتھیاروں کا استعمال کرنا (شاید زیادہ عام نہ ہو لیکن پھر بھی بعض نفسیاتی طور پر بیمار خواتین ایسا کرتی ہیں، اور بعض تو دوسروں کے بجائے خود کو ہی اذیت دینے لگتی ہیں چاہے وہ کسی نفسیاتی وجہ سے ہو یا پھر اس لیے کہ سامنے والے کو ہراساں کیا جاسکے)

5. قانونی/انتظامی تشدد: جھوٹی پولیس رپورٹس

یا عدالتی مقدمات بد نیتی سے دائر کرنا تاکہ ہراساں کیا جاسکے، پیسے پکڑے جاسکیں، یا تنازعات (جیسے طلاق/بچوں کی تحویل) میں فائدہ حاصل کیا جاسکے۔ یہ برصغیر میں بہت سے مردوں کے لیے ایک اہم تنازعہ اور خوف کا باعث ہے۔ مغربی ممالک میں تو اس قسم کے واقعات اب عام ہو چکے ہیں۔

6. والدین سے متنفر کرنا (Parental Alienation)

(Alienation): منظم طریقے سے بچوں کو ان کے والد کے خلاف کرنا، ان کے ذہنوں میں منفی معلومات یا جھوٹے الزامات بھرنا، بلا جواز اسے اپنے بچوں

سے ملنے یا بات چیت کرنے سے روکنا
وغیرہ وغیرہ

7. **خاندانی تشدد:** بیوی کے خاندان کی طرف
سے مسلسل مداخلت، مطالبات، اور شوہر یا
اس کے خاندان کی بے عزتی، اکثر بیوی
کے والدین یا رشتے داروں کی جانب سے
اس کے غلط رویے کی حوصلہ افزائی ہونا۔

خاموشی کی دیوار:

مردوں کو شدید شرمندگی (مردانگی، عزت)، تضحیک
کا خوف، جھوٹے جوابی الزامات کا خوف، بچوں سے
چھٹ جانے یا خاندانی نظام کے درہم برہم ہونے
کے خوف اور ہمارے یہاں تو مخصوص مددگار

نظاموں (شیڈرز، ہیلپ لائنز) کی کمی کا سامنا بھی کرنا
پڑتا ہے، جو انہیں اس قسم کے تشدد کی اطلاع دینے
سے روکتا ہے۔ یہی وجہ ہے کہ اس قسم کے
واقعات بھی خاموشی ہی خاموشی میں پروان چڑھتے
رہتے ہیں۔

باب 5- حقیقی رہنمائی کی جانب آئیں:

اسلامی نقطہ نظر

پہلے ذکر کی گئی بہت سی نقصان دہ ثقافتی روایات اسلام کی بنیادی تعلیمات کے براہ راست مخالف ہیں۔ اور اسی لیے تشدد کو مذہب سے منسوب کرنا ایک سنگین غلط فہمی اور گناہ بھی ہے؛ بد قسمتی سے اکثر یہ واضح اسلامی رہنمائی کے باوجود برقرار رہتا ہے۔ جبکہ ہمارے سامنے رسول خدا اور ان کی آل پاک کی پاکیزہ سیرت موجود ہے جس کہ ہر معاملے کی طرح اس معاملے میں بھی ہمیں حق اور حقیقت کی جانب لانے کے لیے کافی ہے۔

اسلام میں شادی کا تصور:

- امن کی بنیاد: قرآن کہتا ہے کہ شادی سکون (سکینہ)، محبت (مودت)، اور رحمت (رحمہ) پانے کے لیے ہے (القرآن 30:21)۔ تشدد اس بنیاد کو توڑ دیتا ہے۔

- ظلم کی مذمت: ظلم کسی بھی شکل میں ہو، دین اسلام میں ایک بڑا گناہ کی حیثیت رکھتا ہے۔ جب کہ ہمارے پاس ایسی احادیث موجود ہیں تو انتہائی واضح اور دو ٹوک انداز میں ہمیں آگاہ کرتی ہیں مثلاً یہ کہ "مسلمان وہ ہوتا ہے کہ جس کی زبان اور ہاتھ سے دوسرے محفوظ ہیں" یا اسی طرح

پیغمبر اسلام (ص) نے مہربانی پر زور دیتے ہوئے فرمایا کہ: "تم میں سے بہترین وہ ہیں جو اپنے اہل خانہ/بیویوں کے لیے بہترین ہیں۔"

• باہمی حقوق و ذمہ داریاں: شادی ایک معاہدہ (نکاح) ہے جس میں دونوں میاں بیوی کے حقوق ہیں۔ مہربانی اور منصفانہ سلوک لازمی ہے۔

• نقصان کی ممانعت: اسلام میں کسی بھی طرح کا نقصان، اذیت یا تکلیف پہنچانا اخلاقی اعتبار سے ہر صورت میں حرام، اور گناہ

ہے۔ لہذا گھریلو تشدد ہر لحاظ سے ایک
نا پسندیدہ اور گناہ کا عمل ہے۔

"موت کے علاوہ شادی سے کوئی فرار
نہیں" اس غیر انسانی ثقافتی رسم کو ختم
کریں:

• طلاق ایک جائز حل کے طور پر: اسلام اس
صورت میں طلاق کی بالکل اجازت دیتا ہے
(شوہر کی طرف سے طلاق، بیوی کی طرف
سے خلع، فسخ/عدالتی طلاق) جب شادی
نقصان دہ یا ناقابل مصالحت ہو جائے۔ اور یہ
براہ راست "جنازہ ہی اٹھے گا" جیسے محاوروں
کی عقلی، منطقی اور اخلاقی اعتبار سے مکمل
تردید کرتا ہے۔ اور طلاق کی اجازت خاص

طور پر زیادہ بڑے نقصان سے بچنے کے لیے
دی گئی ہے۔

اسلام سے بصیرت لیں:
اسلام ان اصولوں کو مخصوص اہمیت کے ساتھ بیان
کرتا ہے:

• **عدل بطور ستونِ دین:** عدلِ الہی شیعہ

دینیات میں بعد از توحید، ایمان کا بنیادی
اصول ہے۔ اور یہ اسی لیے بتایا جاتا ہے
تاکہ انسان یہ سمجھ جائیں کہ خدائے متعال
کی سب سے اہم صفت یہی ہے کہ وہ عادل
ہے اور یہ کہ وہ کسی بھی طرح کے ظلم کو پسند
نہیں کرتا۔ خدائے متعال ظلم کی، اب یہ

چاہے کسی بھی نوعیت کا ظلم ہو، مکمل
مذمت کرتا ہے۔ قرآن مجید اور محمدؐ وال
محمدؐ کی پاکیزہ تعلیمات بھی اس بات کی واضح
عکاسی کرتی ہیں۔

• اہل بیت (ع) کی رہنمائی: اہل بیت (ع)
(ائمہ) کی تعلیمات مسلسل ہمدردی،
انصاف، ظلم کے خاتمے اور شریک حیات
کے ساتھ باوقار سلوک پر زور دیتی ہیں۔
چہارہ معصومین (ع) کی پاکیزہ زندگیاں
اس بات کی واضح مثال ہیں کہ ہمیں کس
طرح زندگی گزارنی ہے اور ایک میاں اور

بیوی کو ایک دوسرے کے ساتھ کس طرح
پیش آنا ہے۔

• معاہدے کے ذریعے باختیار بنانا: اسلامی

شریعت کے اعتبار سے خاتون کو باختیار
بنانے کے لیے نکاح نامہ میں مختلف شرائط
(شروط) شامل کی جاسکتی ہیں، جیسے تفویض
طلاق، جس کے تحت مخصوص شرائط
(بشمول ثابت شدہ تشدد) کی صورت میں
طلاق کا حق بیوی کو سونپا جاسکتا ہے، جو اسے
طلاق کا معاملہ شروع کرنے کا اختیار دیتا
ہے۔ ہرچند فقہ امامیہ میں یہ معاملہ اختلافی
ہے لیکن اس کے علاوہ بھی زوجہ خلع کا بھی

حق رکھتی ہے لہذا ایسا ہرگز نہیں ہے کہ
زوجہ ظلم سہتی رہے اور شادی سے نکلنا اس
کے لیے ناممکن ہو۔

• **عادل حاکم** (شیعہ فقہ متاثرین کے لیے ایک
اہم راستہ فراہم کرتی ہے۔ اگر کوئی شریک
حیات (عام طور پر شوہر) ثابت شدہ نقصان
(ضرر) پہنچانے یا زندگی کو ناقابل برداشت
حد تک مشکل (عسر و حرج) بنانے کے
باوجود طلاق دینے سے انکار کرتا ہے، تو
مظلوم فریق (عام طور پر بیوی) ایک مستند
مذہبی عالم (حاکم شرع) سے رجوع کر سکتی
ہے۔ یہ اتھارٹی تحقیقات کر سکتی ہے اور،

اگر نقصان ثابت ہو جائے اور ظالم شوہر اگر
طلاق دینے سے انکار کرے، تو حاکم شرع
خود یہ طلاق انجام دے سکتا ہے۔

منافقت: غیر انسانی و غیر اخلاقی ثقافت سے چمٹے رہنا
اور ایمان کو نظر انداز کرنا

اسلام تشدد کی قطعاً اجازت نہیں دیتا ہے اور اس کی
سمجھتی سے مذمت کرتا ہے۔ لہذا اسی لیے اسلام میں
دیت اور قصاص کے احکام موجود ہیں۔ المیہ یہ ہے
کہ بہت سے افراد اور کمیونٹیز نقصان دہ، جہالت پر
مبنی خود ساختہ ثقافتی اصولوں اور پدر شاہی
تشریحات سے چمٹے ہوئے ہیں جبکہ انصاف،

ہمدردی، اور منطقی غور و فکر کہ جس کی دینِ اسلام،
قرآن و اہل بیتؑ کے ذریعے مسلسل یاد دہانی کرواتا
رہتا ہے، سے بالکل دور ہو چکے ہیں۔

ان ثقافتی روایات، جو جہالت (جاہلیت) اور انا سے
پیدا ہوئی ہیں، نے درحقیقت صحیح اور غلط میں فرق
کرنے کی اجتماعی فکری صلاحیت کو شدید نقصان
پہنچایا ہے، اور انصاف کے احساس کو ختم کر کے رکھ
دیا ہے، انسانی ہمدردی کو ختم کر دیا ہے، اور بنیادی
اخلاقیات کے اصولوں سے بھی سمجھوتہ کرنا سکھادیا
ہے۔ اسلام مسلسل حقوق کی ادائیگی اور اخلاقی طرز
عمل کی طرف رہنمائی کرتا ہے، لہذا اسی لیے ذمہ
داری لوگوں پر عائد ہوتی ہے کہ وہ سنیں، غور کریں،

اور خود کو بد لیں، اس ثقافتی بوجھ کو اتار پھینکیں جو اسلام کے بنیادی پیغام سے متصادم ہے۔ مسلمان ہونے کا تقاضا ہے کہ تمام معاملات میں، خاص طور پر گھر کے اندر، عدل و انصاف کے لیے مہربانی، مودت، محبت اور رحمت کو کردار کا حصہ بنایا جائے۔

شفا اور امید کی طرف

برصغیر میں گھریلو تشدد ایک ایسا پیچیدہ مسئلہ ہے، جو تاریخی طور پر نقصان دہ مذہبی اور ثقافتی اصولوں سے جڑا ہوا ہے جو اب لوگوں کی ایسی راسخ عادت میں تبدیل ہو چکا ہے کہ جسے تبدیل کرنا یقیناً سخت کام ہے البتہ ناممکن نہیں ہے۔ یہ ثقافتی نظریہ یا طرزِ فکر تمام برادریوں کو متاثر کر رہا ہے۔

تشدد کی مختلف شکلوں کو پہچاننا، چاہے وہ شوہروں کی طرف سے ہو یا بیویوں کی طرف سے، پہلا قدم ہے۔ دوسری بات یہ کہ یہ سمجھنا ضروری ہے کہ حقیقی اسلامی تعلیمات کیا ہیں؟ جو کہ سو فیصد محبت، رحمت

اور انصاف پر مبنی تعلقات کے لیے ایک نظام پیش کرتی ہیں۔ ایک ایسا نظام جو تشدد کے بالکل مخالف ہے۔ دین ہر طرح کے مسائل کا حل پیش کر رہا ہے بلکہ یوں کہا جائے کہ قرآن و اہل بیتؑ کی زندگیاں اور مفصل تعلیمات چودہ سو سال سے ہمارے پاس ہیں لیکن معاشرتی و اخلاقی جہالت اور ضد نے ہماری زندگیوں کو عذاب میں ڈال رکھا ہے۔

آئیے اور جہالت اور نادانی پر مبنی زہریلے، اور نقصان دہ ثقافتی نظریات و افکار اور ان پر مبنی محاوروں کو چیلنج کریں، تشدد کو معمول بنانے یا معمولی سمجھنے والوں کو مسترد کریں، مظلومین کی حمایت کریں، اور اپنے آپ کو اور دوسروں کو خدا

کی طرف سے پیش کیے گئے انسانی حقوق اور ذمہ
داریوں کے بارے میں تعلیم دیں۔ آئیے ایسے
خاندان بنانے کی کوشش کریں جہاں عدل،
رحمت اور موڈت کے اصول غالب ہوں، کیونکہ
اسی طرح ہم جہالت زدہ ثقافتی افکار کی تاریک
ظلمتوں کو ہمدردی اور انصاف کی روشنی سے دور
کر سکتے ہیں۔ کیونکہ تبدیلی اس وقت آئے گی جب
ہم سب سے پہلے کسی بھی مسئلے کو تسلیم کریں گے اور
ناقص ثقافتی روایات پر اسلام کے کائناتی، عقلی، اور
اخلاقی اصولوں کو ترجیح دینا شروع کریں گے، یاد
رکھیں فقط الہی تعلیمات کی روشنی میں ہی ہم اپنے
رسموں یا رواج کو پرکھ سکتے ہیں۔